

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2018/837

tal-31 ta' Mejju 2018

dwar il-klassifikazzjoni ta' ċerti prodotti fin-Nomenklatura Magħquda

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni ⁽¹⁾, u b'mod partikolari l-Artikolu 57(4) u l-Artikolu 58(2) tiegħu,

Billi:

- (1) Biex tiġi żgurata l-applikazzjoni uniformi tan-Nomenklatura Magħquda annessa mar-Regolament tal-Kunsill (KEE) Nru 2658/87 ⁽²⁾, huwa meħtieġ li jiġu adottati miżuri li jikkonċernaw il-klassifikazzjoni tal-prodotti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kull nomenklatura oħra li hija bbażata fuqha parzjalment jew kollha kemm hi, jew li żżid kwalunkwe sottodivizjoni magħha u li hija stabbilita b'dispożizzjonijiet speċifiċi tal-Unjoni, bl-għan li jiġu applikati t-tariffi u miżuri oħra relatati mal-kummerċ tal-prodotti.
- (3) Skont dawk ir-regoli ġenerali, il-prodotti deskritti fil-kolonna (1) tat-tabella stabbilita fl-Anness jenħtieġ li jiġu kklassifikati taħt il-kodiċi NM indikat fil-kolonna (2), minhabba r-raġunijiet stabbiliti fil-kolonna (3) ta' dik it-tabella.
- (4) Huwa xieraq li jiġi stipulat li l-informazzjoni vinkolanti dwar it-tariffi mahruġa għall-prodotti kkonċernati minn dan ir-Regolament u li ma tikkonformax ma' dan ir-Regolament, tkun tista' tibqa' tiġi invokata mid-detentur, għal ċertu perjodu, skont l-Artikolu 34(9) tar-Regolament (UE) Nru 952/2013. Dak il-perjodu jenħtieġ li jkun ta' tliet xhur.
- (5) Il-miżuri previsti f'dan ir-Regolament huma skont l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella stabbilita fl-Anness għandhom jiġu kklassifikati fin-Nomenklatura Magħquda taħt il-kodiċi NM indikat fil-kolonna (2) ta' dik it-tabella.

Artikolu 2

L-informazzjoni vinkolanti dwar it-tariffi li ma tkunx konformi ma' dan ir-Regolament tista' tibqa' tiġi invokata skont l-Artikolu 34(9) tar-Regolament (UE) Nru 952/2013 għal perjodu ta' tliet xhur mid-data tad-dhul fis-seħħ ta' dan ir-Regolament.

⁽¹⁾ ĠUL 269, 10.10.2013, p. 1.

⁽²⁾ Ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (GUL 256, 7.9.1987, p. 1).

Artikolu 3

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-31 ta' Mejju 2018.

Għall-Kummissjoni,

Fisem il-President,

Stephen QUEST

Direttur Ġenerali

Direttorat Ġenerali għat-Tassazzjoni u l-Unjoni Doganali

ANNEX

Deskrizzjoni tal-prodotti	Klassifikazzjoni (Kodiċi NM)	Raġunijiet
(1)	(2)	(3)
<p>Prodott li huwa kompost mill-ingredjenti li ġejjin (% skont il-piż):</p> <ul style="list-style-type: none"> — ilma 41,6, — zokkor 18,1, — glicerina 15,1, — aċidu ċitriku 13,9, — maltodestrina 4,1, — aċidu askorbiku 3,0, — glikosidi tal-istevjol 1,8, — toġhmiet naturali 1,1, — kwantitajiet zġhar ta' vitamini B₆, B₁₂ u aċidu foliku (B₉). <p>Il-prodott huwa likwidu mingħajr alkohol, aromatizzat, u kkulurit li jintuża bħala suppliment tal-ikel wara li jiġi dilwit. Mhuwiex direttament tajjeb għax-xorb.</p> <p>Il-prodott huwa pprezentat biex jintuża bħala appoġġ għas-sistema immunitarja u biex jagħti enerġija lill-ġisem tal-bniedem. Id-doża ta' kuljum tal-prodott hija ta' żewġ millilitri, u għandha tiġi dilwita qabel ma tiġi kkunsmata. Id-doża ta' kuljum ta' dan it-tip tinkludi 40 mg ta' vitamina C, 1 mg ta' vitamina B₆, 200 µg ta' aċidu foliku u 2 µg ta' vitamina B₁₂.</p> <p>Il-prodott huwa pprezentat fi flixxun tal-plastik ta' 60 ml b'apparat għat-taqir għall-bejgħ bl-imnut.</p>	2106 90 98	<p>Il-klassifikazzjoni hija ddeterminata mir-regoli ġenerali 1 u 6 għall-interpretazzjoni tan-Nomenklatura Magħquda u mit-test tal-kodiċi tan-NM 2106, 2106 90 u 2106 90 98.</p> <p>Il-klassifikazzjoni fil-Kapitolu 30 bħala medicina hija eskluża minhabba li mhumiex indikati mardiet, problemi tas-saħħa jew is-sintomi tagħhom li għalihom għandu jintuża l-prodott. Għalhekk, il-prodott ma jissodisfax ir-rekwiżiti tan-Nota Addizzjonali 1 tal-Kapitolu 30, l-ewwel paragrafu, punt (a).</p> <p>Il-klassifikazzjoni bħala bevanda taħt il-Kapitolu 22 hija eskluża peress li l-prodott mhux direttament tajjeb għax-xorb (ara wkoll in-Noti ta' Spjegazzjoni tan-Nomenklatura Magħquda għall-Kapitolu 22, Ġenerali, it-tieni paragrafu, it-tieni sentenza).</p> <p>Il-prodott fih sustanza li tagħti l-hlewwa, diversi vitamini u teżisti kwantità għolja ta' glicerina. Għalhekk, għandu kompożizzjoni aktar kumplessa minn xiroppt taz-zokkor sempliċi kopert mis-subtitli minn 2106 90 30 sa 2106 90 59 (ara wkoll in-Noti ta' Spjegazzjoni tas-Sistema Armonizzata għall-intestatura 2106, il-punt (12)).</p> <p>L-użu partikolari intiż tiegħu huwa indikat ukoll mill-pakkett u t-tikketta tiegħu bħala suppliment tal-ikel għall-bejgħ bl-imnut. Huwa ċar li mill-karatteristiċi u l-proprjetajiet oġġettivi tal-prodott, u b'mod partikolari l-kompożizzjoni tiegħu, kif ukoll mill-forma tal-prezentazzjoni tiegħu, li l-prodott huwa maħsub għal użu speċifiku biex jappoġġja s-sistema immunitarja aktar milli għal użu aktar ġenerali, li huwa l-każ tax-xiroppti taz-zokkor.</p> <p>Għaldaqstant, il-prodott għandu jiġi klassifikat taħt il-kodiċi NM 2106 90 98 bħala preparazzjoni oħra tal-ikel.</p>